

000000

- समूचा प्रदेश कडाके की टंड की चपेट में—घने कोहरे और शीतलहर के कारण 14 जिलों में 8वीं कक्षा तक स्कूलों में छुट्टियां घोषित
- राजस्थान डिजिफेस्ट टाई ग्लोबल समिट का समापन आज रीजनल एआई इम्पैक्ट कॉन्फेंस 2026 के साथ होगा
- राज्य विधानसभा का बजट सत्र 28 जनवरी से शुरू होगा—राज्यपाल हरिभाऊ बागडे ने अधिसूचना जारी कीं
- केन्द्रीय गृहमंत्री अमित शाह आज नई दिल्ली में राष्ट्रीय सीएसआर कॉन्क्लेव का उद्घाटन करेंगे

00000

प्रदेश में कडाके की ठण्ड, घने कोहरे और शीतलहर के कारण जनजीवन अस्तव्यस्त हो रहा है बच्चों के स्वास्थ्य को ध्यान में रखते हुए काहरे और शीतलहर के कारण 14 जिलों में स्कूलों और आंगनबाडी केन्द्रों में छुट्टियां घोषित की गई हैं वहीं कई जिलों में स्कूलों के समय में बदलाव किया गया है बारां, भीलवाडा, फलौदी, करौली, अजमेर, पाली, अलवर, चूरू, भरतपुर और झुंजरपुर सहित अन्य जिलों में स्कूलों में छुट्टियां की गई हैं जिला कलेक्टरों की ओर से जारी आदेशों के अनुसार एहतियात के तौर पर यह निर्णय लिया गया है जयपुर में भीषण सर्दी को देखते हुए कक्षा 1 से 5 तक के विद्यार्थियों के लिए 10 जनवरी तक और छठी से आठवीं कक्षा के विद्यार्थियों के लिए 8 जनवरी तक अवकाश घोषित किया गया है ये अवकाश सिर्फ विद्यार्थियों के लिए रहेगा शिक्षकों और कर्मचारियों को विद्यालय में आकर उपस्थिति देनी होगी इस बीच प्रदेश के 19 शहरों में कल कोल्ड डे दर्ज किया गया और 26 शहरों में रात का पारा 10 डिग्री सेल्सियस से नीचे रहा सर्द हवाओं के कारण कई शहरों के दिन के तापमान में 5 डिग्री तक की गिरावट दर्ज हुई वहीं घने कोहरे और गलन से जनजीवन बुरी तरह प्रभावित हो रहा है मौसम केन्द्र जयपुर के निदेशक राधेश्याम शर्मा ने बताया कि इन दिनों ज्यादातर स्थानों पर अधिकतम तापमान सामान्य से 2 से 8 डिग्री सेल्सियस नीचे रिकॉर्ड किया जा रहा है अगले दो तीन दिन राज्य के कुछ भागों में घना कोहरा और कोल्ड डे रहने की संभावना है

.....

00000

राजस्थान डिजिफेस्ट टाई ग्लोबल समिट का समापन आज राजस्थान रीजनल एआई एआई इम्पैक्ट कॉन्फेंस 2026 के साथ होगा केन्द्रीय मंत्री अश्विनी वैष्णव इस कॉन्फेंस से वर्चुअल माध्यम से जुड़ेंगे वहीं केन्द्रीय मंत्री जितिन प्रसाद, मुख्यमंत्री भजनलाल शर्मा और सूचना प्रौद्योगिकी तथा संचार मंत्री कर्नल राज्यवर्द्धन राठौड इसमें शामिल होंगे कॉन्फेंस के दौरान उद्योगों, सरकारी सेवाओं और शिक्षण संस्थानों में आर्टिफिशियल इंटेलिजेंस के इस्तेमाल को बढ़ावा देने पर मंथन किया जायेगा वहीं राज्य के एआई इकोसिस्टम को मजबूत बनाने और नवाचारों को बढ़ावा देने के लिए कई समझौता ज्ञापनों पर हस्ताक्षर किये जायेंगे इसके साथ ही राजस्थान एआई एम एल पॉलिसी 2026 भी जारी की जायेगी

00000

प्रदेश में अवैध खनन गतिविधियों के खिलाफ चलाये जा रहे अभियान में पिछले एक सप्ताह में साढ़े पांच सौ से ज्यादा कार्रवाई की गई इस दौरान 500 से अधिक वाहन जब्त किये गये और 2 करोड़ 88 लाख से ज्यादा की राशि जुमाने के रूप में वसूल की गई खान विभाग के प्रमुख सचिव टी रविकांत ने कल जयपुर में अभियान की प्रगति की समीक्षा की उन्होंने बताया कि इस दौरान 76 एफआईआर दर्ज कराने के साथ ही 17 व्यक्तियों की गिरफ्तारी भी हुई है प्रमुख सचिव ने बताया कि सबसे अधिक 65 कार्रवाई जयपुर में उसके बाद भीलवाडा अजमेर पाली ब्यावर उदयपुर और टोंक में की गई उन्होंने बताया कि यह अभियान 20 जिलों में चलाया जा रहा है उन्होंने अधिकारियों से फील्ड में और अधिक सक्रिय होकर अवैध खनन गतिविधियों के खिलाफ कार्रवाई करने के निर्देश दिए

00000

कोटा के मोई कलां गांव में गोबर से बिजली और गैस बनाने का प्लांट लगाया गया है ग्रामीण खुद ये प्लांट चलायेंगे इससे उत्पन्न बिजली और गैस पशुपालकों को मुफ्त मिलेगी इस तकनीक का उद्देश्य गौ-संरक्षण को बढ़ावा देना है हमारे संवाददाता ने बताया कि इसके सफल होने पर इसे पूरे जिले में लागू किया जाएगा

.....

000

राज्य विधानसभा का बजट सत्र 28 जनवरी से शुरू होगा विधानसभा अध्यक्ष वासुदेव देवनानी ने बताया कि सत्र के बारे में राज्यपाल हरिभाऊ बागडे ने अधिसूचना जारी कर दी है मौजूदा राज्य सरकार का ये पांचवा अधिवेशन होगा लगभग एक महीने चलने इस सत्र की शुरुआत राज्यपाल के अभिभाषण से होगी इस सत्र में राज्य का वर्ष 2026-27 का बजट भी पेश किया जाएगा श्री वासुदेव देवनानी ने बताया कि सत्र के दौरान राज्य के महत्वपूर्ण विषयों, विधायी कार्यों और जनहित से जुड़े मुद्दों पर भी चर्चा की जाएगी साथ ही प्रश्न, ध्यानाकर्षण प्रस्ताव, विशेष उल्लेख प्रस्ताव और स्थगन प्रस्ताव के संसदीय कार्य भी संपादित होंगे श्री वासुदेव देवनानी सत्र से पहले विधानसभा में सर्वदलीय बैठक भी बुलायेंगे उन्होंने ही सत्र से पहले सर्वदलीय बैठक बुलाये जाने की पहल की है विधानसभा के इतिहास में यह महत्वपूर्ण नवाचार है

00000

केन्द्रीय गृह और सहकारिता मंत्री अमित शाह आज नई दिल्ली के विज्ञान भवन में राष्ट्रीय बै कॉन्क्लेव का उद्घाटन करेंगे "पोषण सुरक्षा और कुपोषण उन्मूलन में कॉर्पोरेट सामाजिक उत्तरदायित्व की भूमिका" विषय पर ये कॉन्क्लेव

आयोजित की गई हैं इसका मकसद बच्चों में कुपोषण को खत्म करने के लिए सहकारिता और कॉर्पोरेट क्षेत्र की साझेदारी को मजबूत करना है ये कार्यक्रम नेशनल डेयरी डेवलपमेंट बोर्ड-छक्कठ की ओर से आयोजित किया जा रहा है सम्मेलन के दौरान श्री शाह प्क्ठ बैंक की सीएसआर पहल के तहत शिशु संजीवनी कार्यक्रम का भी शुभारंभ करेंगे शिशु संजीवनी एक खास तरह का पोषक आहार है जिसे छक्कठ ने विकसित किया है

00000

प्रधानमंत्री नरेन्द्र मोदी ने कहा है कि पिछली कई सदियों में सोमनाथ मंदिर पर हुए हमलों के बावजूद मंदिर, भारतीय सभ्यता की आत्मा के जीवंत उदाहरण के रूप में शान से खड़ा हुआ है श्री मोदी ने कहा कि यह वर्ष इसलिए महत्वपूर्ण है क्योंकि आज से एक हजार वर्ष पूर्व विदेशी आक्रांताओं द्वारा सोमनाथ मंदिर पर पहला हमला किया गया था प्रधानमंत्री ने कहा कि सोमनाथ शब्द सुनते ही देशवासियों के मन में अद्भुत साहस और गर्व की अनुभूति होती है उन्होंने कहा कि सोमनाथ मंदिर आज भी करोड़ों श्रद्धालुओं के लिए आस्था का केन्द्र है

....

00000

मकर सकांति पर्व पर प्रदेश में पतंग उड़ाने की पुरानी परम्परा है इस उपलक्ष्य में कई जगह पतंगबाजी का दौर शुरू हो गया है इसे देखते हुए प्रशासन की ओर से चार्इनीज और सिंथेटिक मांझे की बिक्री और उपयोग पर रोक लगाई गई है ये धारदार मांझा मनुष्यों के साथ ही पशु पक्षियों के लिए भी अत्यंत खतरनाक है हमारी अजमेर संवाददाता ने बताया कि प्रशासन की ओर से नागरिकों से सुरक्षित और वैद्य मांझे का उपयोग करने की अपील की जा रही है इसी कडी में ब्यावर में वाहन चालको की सुरक्षा के लिए वाहनों पर सेपटीगार्ड लगाये जा रहे हैं

....

00000